

MAHAMAHOPADHYAYA
DR. U. V. SWAMINATHA IYER LIBRARY

சிவமயம்
திருச்சிற்றம்பலம்

சண்டேஸ்வர நாயனார் சரித்திரம்

பசுக்களின் திரு அவதாரம்,

சிவ பூஜை,

சேக்கிழார் பெரிய புராண திருவாக்கு.

MAHAMAHOPADHYAYA
DR. U. V. S. IYER LIBRARY
BESANT NAGAR, MADRAS-80



௨௪


ராகராஜன் கம்பெனி,

23, 18-9: தமிழ் திருமறைக் கழகம்,
தம்பு செட்டி தெரு, சென்னை.


௨௪

விலை அனா
கூடம்


உ
சிவமயம்
திருச்சிற்றம்பலம்



சண்டேஸ்வரர்



சிவலிங்கம்



பசு

சுவமயம்

6F
ஜூன் 3, 1988
68

சுண்டேஸ்வர நாயனார் சரித்திரம்

சு

மூவள நாட்டில் திருச்சேய்ஞானூரில் பிராம்மண குலத்தில் காசிப கோத்திரத்தில், எச்சதத்தன் என்பவரின் மனைவியாராகிய பவித்திரையின் திரு வயிற்றில் விசார சருமர் என்பவர் திருவவதாரம் செய்தார். அவருக்கு 5 வயதிலே வேதங்களையும் சைவாகமங்களையும் பூர்வ ஜன்மத்து அறிவுத் தொடர்ச்சியினால் இச்சன்மத்தில் அறியும் அறிவு உண்டாயிற்று. அவருக்கு ஏழு வயதிலே உபநயனச் சடங்கு செய்யப்பட்டது. அவர் வேததூலின் உண்மையைத் தாமே அறிந்து கொள்ளும் அறிவின் திறத்தைக் கண்டு ஆச்சரியமடைந்தார்கள். அவர் சிவ பிரானும் சிவ சத்தியுமே தமக்குப் பரம பிதா மாதாக்கள் என்பதை உணர்ந்து அவரிடத்திலே தாம் அன்பு செய்ய வேண்டும் என்றும் இம்மாவிட ஜன்மமே கருவியாகச் சிறந்துள்ளது என்றும் கருதி திருவருளையே முன்னிட்டுச் செய்ய வேண்டும் என்ற வேதாகமம் முதலிய தூல்களின் தெளிவு தனக்குத் தோன்ற அவர் சிவபிரானிடத்து விவத்த மெய்யன்பே வளர்நிறை போல் வளர்ந்து வந்தது.

ஓர் நாள் அத்தியயனம் செய்யப் பிள்ளைகளோடு அவர்போகும் நியில் பசு நிரைகளைக் கண்டார். அங்கு ஓர் ஈற்றுப்பசு தன்னை பப்பானாகிய இடையனைக் குத்த வந்ததைக்கண்டு அவ்விடையன் அப் பசுவைப் பாவத்துக் கஞ்சாமல் கோலினால் அடித்தான். அதைப் பார்த்த நமது விசாரசருமர் அதிக கோபம் கொண்டு பசுவை அடியாதுபடி தடுத்து பசுக்கள் சிவ லோகத்தினின்றும் பூமியில் வந்த வரலாற்றினையும் அவைகளின் உறுப்புக்களில் தேவர்களும் முனிவர்களும் தீர்த்தங்களும் இருப்பதையும் அவை தரும் பஞ்ச கவ்வியங்கள் சிவபிரானுக்கு அபிஷேக, திரவியம் ஆதலையும் சிவ சின்னமாகிய விபூதிக்கு மூலம் அவற்றின் சாணம் ஆதலையும் நினைந்து, அப் பசுக்கூட்டத்தைத் தாமே மேய்க்க விரும்பி இடைபினை நோக்கி, “இப்பசுக் கூட்டத்தை நானே இனி மேய்ப்பேன்”, என்றார். இடையனும் பயந்து சென்றான்.

விசாரசருமர் பசுக்களை அவற்றிற்குரிய சொந்தக்காரரின் மீட்டிபெற்று நாள்தோறும் மண்ணியாற்றங்கரையில் இருக்கின்ற

வயல்களிலும் மற்றும் புல் நிறைந்திருக்கும் இடங்களிலும் கொண்டுபோய் நன்றாக மேயவிட்டு தண்ணீர் ஊட்டி வெய்யிறப் பொழுதில் நிழல் இருக்கும் இடத்தில் செலுத்தி நன்றாகக் காப்பாற்றி சமித்துகள் ஒடித்துக்கொண்டு மாலிப்பொழுதில் அந்த மிக்கும் முன் பசுக்களை அவர் அவர் வீட்டிற்கு ஒட்டிக்கொண்டு போய் விட்டு தம் வீட்டிற்குப்போவதுமாக நாட்களைக் கழித்தார்.

இவர் பசுக்களை மெய்யன்போடு மேய்த்து வருவதால் பசுக்களும் செளந்தர்யமாக மிகப்பெருகி மடி சுரந்து பாலை அதிகமாகப் பொழிந்தன. பிரஜைகளும் பசுக்கள் விசேஷமாகத் தரும் பாலைக் கறக்கக்கண்டு விசாரசருமரைப் புகழ்ந்தார்கள். பசுக்கள் வீட்டிலே உள்ள தங்கள் கன்றுகளைப் பிரிந்தாலும் சிறிதும் வருத்தம் இல்லாமல் அதிக அன்போடு தங்களை மேய்க்கிற விசாரசருமர் கொஞ்சநேரம் பிரிவாராகில் அப்பிரிவை சகியாமல் தாய்போல உருகி அவரிடத்திலே சென்று கனைத்து மடி சுரந்து ஒருவர் கறக்காமல் தாமே பால் பொழியும். இதைக் கண்ட விசாரசருமர் அப்பசும்பால் நமது பரம சிவனுக்குத் திருமஞ்சனமாகும் என்று நினைத்தார்.

சிவார்ச்சனை இடத்திலே பேராசை வந்தது. உடனே அவர் மண்ணியாற்றில் இருக்கின்ற ஓர் மணற்றிட்டிலே திரு ஆத்தி மரத்தின் கீழ் மணலினாலே ஒரு சிவலிங்கத்தைக் குவித்தார். திருக்கோயிலும் கோபுரமும் மதிலும் வகுத்து திரு ஆத்திப் பூ முதலிய புஷ்பங்களும் பத்திரங்களும் பறித்து திருப்பூங்கூடையிலிட்டுக் கொண்டு வந்து வைத்துவிட்டுப் புதிய குடங்களோடு கறவைப் பசுக்கள் ஒவ்வொன்றிலிடத்திலும் சென்று முலையைத் தீண்டினார். அவை கனைத்து பாலைப் பொழிந்தன. அவை பொழிந்த பாலை அக்குடங்களில் நிறைத்துக் கொண்டுபோய் தான் அமைத்த ஆலயத்திலே வைத்து பத்திர புஷ்பங்களால் சுவாமியை அர்ச்சித்து பாலினால் அடிஷேகம் செய்துகொண்டு வந்தார். சுவாமியும் அவ்விலிங்கத்தினின்றும் விசாரசருமர் அன்போடுசெய்யும் அர்ச்சனையைக் ஏற்றுக் கொண்டருளினார்.

விசாரசருமர் சிவ பூசைக்கு அங்கமாகிய திருமஞ்சனம் முதலிய பொருள்களுள் கிடையாதவைகளை மானசமாக கிடைத்தனவாகக் கொண்டு நிரைவு செய்து விதிப்படி அர்ச்சித்து வணங்கி வந்தார். அப்படி அடிஷேகத்துக்கு குடங்கள் நிறையப் பாலைக் கொரிந்தும் முன்போலவே குறைகள் தீர சொந்தக்காரருக்கும் பசுக்கள் பாலைக்கொடுத்து வந்தன.

நெடு நாளாக விசாரசருமர் செய்து வந்த விளையாட்டாகத் தோன்றிய சிவார்ச்சனையைக்கண்ட ஒருவன் உண்மையை அறி

யாது ஊரிலுள்ளவர்களுக்குத் தெரிவித்தான். அவர்கள் அதைச் சபையாருக்குத் தெரிவிக்க அவர்கள் விசாரசருமருடைய தகப்பனா ராகிய எச்சதத்தனை அழைத்து உம்முடைய புதல்வன் அன்புடன் பசுக்களை மேய்ப்பதைப் போலபாவித்து பாலைக்கறந்து வீணாக மணலிலே சொறிந்து விளையாடுகிறான் என்று சொல்லக்கேட்ட எச்சதத்தன் திகைத்தான்.

தனது சிறு பிள்ளை செய்த குற்றத்தை அறிந்திலேன், தாங்கள் பொறுத்தருள வேண்டும் என்று பிரார்த்தித்து, இனி அக்குற்றத்தை நானே ஏற்றுக் கொள்வதாகச் சொல்லி விடை பெற்று சபையை விட்டு நீங்கினான்.

மறுதினம் விசாரசருமருடைய செய்கைகளை நன்கு உணர வேண்டும் என்ற கருத்துடன் தனது குமாரன் பசுக்களை ஓட்டிப் போகும்போது அவன் அறியாதபடி நின் சென்றான்.

விசாரசருமர் வழக்கம் போல் பசுக்களை நன்றாக மேய்த்து மண்ணியாற்றின் மணற்றிட்டிலே கொண்டு சென்றதைக் கண்டு எச்சதத்தன் பக்கத்திலிருந்த குரு மரத்தில் ஏறி ஒளித்து அங்கு நிகழப் போவதைக் கவனித்திருந்தான். விசாரசருமர் ஸ்நானம் செய்து வழக்கம் போல் திருக்கோயிலும் சிவலிங்கமும் செய்து பத்திர புஷ்பங்கள் பறித்துக்கொண்டு வந்து நிறகு பாற்குடங்கள் கொண்டு வந்து பசுக்களிடம் வழக்கம்போல் பால் பெற்று அருச் சனைக்கு வேண்டியவைகளை அமைத்து பூரண அன்டிரேனே பூஜைக்கு ஆரம்பித்துச் சிவலிங்கத்திற்கு பத்திர புஷ்பங்கள் சாத்தி பாற்குடங்களை எடுத்து அநீஷேகம் செய்தார்.

மரத்திலிருந்த தகப்பனாகிய எச்சதத்தன் அதைக் கண்டு அதிக கோபத்துடன் இறங்கி தன் கையிலிருந்தக் கோலினால் தனது புதல்வராகிய விசாரசருமருடைய சிறு முதுகில் அடித்து கொடுஞ் சொற்களைச் சொன்னார். அது தனது புதல்வர்க்கு புலப் படாமையால் பலமுறை அடித்தும் விசாரசருமருடைய மனம் சிவ பூஜையிலே யிருந்தும் அவ்வடி தாங்காமலிருந்தும் அநீஷேகத் திருத்தொண்டினின்றும் தவறுது இருந்தார். அவருடைய உண்மையை அறியாத தகப்பன் கோரித்து திருமஞ்சனப் பாற்குடத்தை காலிலை இடறித் தள்ளினார். உடனே குமாரர் அதைக்கண்டு அது செய்தவன் பிதாவும் பிராமணனும் குருவுமாகிய எச்சதத்தன் என்பதை அறிந்தும் அவனுடைய அதிபாதகமாகிய சிவாபராத ஷாதலால் அவன் காலைத் துணிக்க நினைத்துத் தமக்கு முன் கிடந்த ஒரு கோலை எடுக்க அது மழுவாயிற்று. அதனாலே அவன் கால் களை வெட்டினார். சிவ பூஜைக்கு வந்த இடரை நீக்கினவராகி விசாரசருமர் முன்போல அருச்சிணையைச் செய்ய ஆரம்பித்தார்.

சிவபெருமான் உமா தேவியாரோடும் இடபா ரூடராய்த் தோன்றி யிருள் அதைக் கண்டு மனங்களித்து விழுந்து நமஸ்கரித்தார். பரமசிவன் அவரை தம்முடையத் திருக்கரங்களினால் எடுத்து “நீ நம் பொருட்டு உன்னைப் பெற்ற பிதாவை வெட்டினாய் இனி உனக்கு நாமே பிதா” என்று அருள் செய்து அவரை அணைத்து அவருடைய திருமேனியைத் திருக்கரத்தினால் தடவி உச்சி மோந்தார். சிவபிரானுடைய திருக்கரத்தினாலே தீண்டப்பட்ட அவ்விசார சருமருடைய திருமேனி சிவமயமாகி திவ்விய பிரகாசத்தோடு தோன்றிற்று. பரமசிவன் அவரை நோக்கி “நாம் நம்முடைய தொண்டர்களுக்கெல்லாம் உன்னைத் தலைவனுக்கி நாம் ஏற்றுக் கொண்ட அமுதும் பரிவிட்டமும் புஷ்பமும் உனக்கே கிடைக்கும் படி சண்டேஸ்வர பதத்தைத் தந்தோம் என்று திருவாய் மலர்ந்து தம்முடைய சடையிலே தரித்திருக்கின்ற கொன்றை மாலையை எடுத்து அவருக்குச் சூட்டி அருளினார். அவ்விசாரசருமர் சகலரும் ஆரவாரிக்க எவ்விடத்திலும் புஷ்ப மழை பொழிய சிவகணங்கள் ஆடிப்பாடிக் களி கூற வொலி பெருக வாத்தியவொலி முழங்க ஷைவ சமயம் நிலை பெறும்படிப் பரமசிவனைக் கும்பிட்டு அவராலே அழைக்கப்பட்ட சண்டேஸ்வரர் என்னும் பதத்தை அடைந்தார்.

தீனது தகப்பன் எச்சதத்தன் தன்னாலே தண்டிக்கப்பட்ட மையால் அக்குறை நீங்கி சுற்றத்துடன் சிவலோகத்தை அடைந்தார்.

சிவாலயங்களில் நாம் பிரதக்ஷணம் செய்து முடிவில் சண் டேஸ்வரர் அனுக்கிரகம் பெற்று வருவதாக என்றும் வழங்கி வருகிறது. சிவனடியார்களும் தம்முடைய பூஜைகளை சிவபிரா னிடத்தில் பதிந்த அன்புடன் சிவபூஜை செய்ய இந்நாயினார் நமக்கு வழிகாட்டியுள்ளார் என்பதை நன்றுணர்ந்து கடைபிடு மாறும் சிவானுக்கிரகத்தை பெரும் மார்க்கத்தைப் பெற இடை விடாமல் தியானம் செய்வோற்குச் சிவனருள் எளிதில் கைகூடும் என்பதை நாம் காணும்படி இவர் காட்டியுள்ளார்.

சுவாய்-சத்தகிரீசுரர், தேவியார்-சதி தேவியார்.

சண்டேசுர நாயனார்-முக்தியடைந்த காலம் - தை மாதம் உத்திரம் - நட்சத்திரம் - இவரைவம்பராவரிவண்டுச் சருக்கத்தின் நான்காவது நாயன்மாராகிய தண்டியடினாயனாரோடு மயங்கற் பாலதன்று.

திருச்சிற்றம்பலம்.

7915

சிவமயம்
திருச்சிற்றம்பலம்

பசுக்களின் திரு அவதாரம்

»»»»»»»»»»

சிவலோகத்தில் சிவனது சன்னதியில் இடபம் இருக்கும் பக்கத்திலே நந்தை, பத்திரை, சுரபி, சசிலை, சுமணை என்னும் ஐவகை பசுக்கள் இருக்கும். இவை முறையே, கரில் நிறமும், கருநிறமும், வெண்நிறமும் புகை நிறமும் செந்நிறமும் உடையனவாம். இவ்வைந்தும் சிவனது, திரு அருளி னாலே திருப்பாற்கடலில் இருந்து சிவ பூனைகளின் பொருட்டும், பூமியில் உற்பத்தின.

இப் பசுவின் உறுப்புகளிலே தேவர்களும் முனிவர்களும் தீர்த்தங்களும் இருக்குமாறு வேதங்கள் கூறுகின்றன. பிரம்மாவும், விஷ்ணுவும் கொம்பின் அடியில் இருப்பர். கோதாவரி முதலிய தீர்த்தங்களும் சராசரங்களும் கொம்பின் நுனியில் இருக்கும்; சிவன் சிரத்திலும், உமாதேவி நடு நெற்றியிலும், முருகக் கடவுள் மேல் நாசியிலும் விநாயகர், உள் நாசியிலும், அஸ்வனி தேவர் இரண்டு காதுகளிலும், சூரியன், சந்திரன் இரண்டு கண்களிலும், வாயு பல்லிலும், வருணன் நாவிலும், சரஸ்வதி ஒங்காரத்திலும், யமன் இருதயத்திலும், இயக்கர்கள் கண்டத் தலத்திலும், உதய அஸ்தமயன சந்திகள் உதட்டிலும், இந்திரன் கழுத்திலும் அருக்கர் கள் திமிளிலும், சாத்தியர் மார்பிலும், அனிலவாயு நான்கு கால்களிலும், மருத்துவர் முழந்தாழ்களிலும், நாகலோகத்தார் குரத்தின் நுனியிலும், கந்தருவர் குரத்தின் நடுவிலும், தேவமாதர்கள் மேற் குரத்திலும், உருத்திரர் முதுகிலும், வசுக்கள் சந்திகளிலும், பிதுரு கள் அறைப்பலகையிலும், சப்தமாதர்கள் பக்கத்திலும், இலக்குமி அபானத்திலும், நாகேஸ்வரர் அடிவாலிலும் இருப்பர்; சூரியன் ஒளி வால் மயிரிலும், கங்கை மூத்திரத்திலும், யமுனை சாணத்திலும் இருக்கும். முனிவர்கள் ரோமத்திலும், பூமி தேவி உதிரத்திலும் இருப்பர்; சமுத்திரம்.முலையிலும், காரகபத்தியம் முதலிய அக்னி மூன்றும் முறையே வயிறு, இருதயம், முகம் என்னும் உறுப்புகளிலும், யாகங்களெல்லாம் எலும்பிலும், சுக்கிலத்திலும் இருக்கும், கற்புடைய மகளிர் எல்லா அவயவங்களிலும் இருப்பர்.

இத் துணை சிறப்பினையுள்ள பசுக்களை உடையவர்கள் சிறிதும் வருத்தம் செய்யாமல் இரக்கத்தோடு மெல்ல நடத்தியும் காப்

பாற்றியும் வரவேண்டும். இரக்கமின்றி கோடித்து அதட்டி அடிப் போர் நரகத்தில் வீழ்வார். பசுக்களின் பெருமையை உணர்ந்து அவைகளை வலம் வந்து துதித்து வணங்கி புல் முதலியவைகள் கொடுத்தோர் சிவலோகத்தை அடைந்து இன்புறுவர். பசுக்களை திண்டிதும், திவினைகள் நீங்கி நல்வினைகள் பெருகும். அவைகள் இம்மை, மறுமை இரண்டிலும் பயனைத் தரும். பசுக்களுக்கு சாலைகள் விதிப்படி செய்வித்து ஆற்றுமண், ஓடைமண், புற்றுமண், வில்வத்தடிமண், அரசடிமண் என்பவைகளால் நிலம் படுத்தி முதிர்கன்று, இளங்கன்று, நோயுற்ற கன்று இவைகளுக்கு இடங்கள் வெவ்வேறாக அமைக்க. நாடோறும் கோசல கோமயங்களை புறத்தே நீக்கி சுத்தி செய்க. மசகம் வராமல் தூபம் இடுக, தீபங்கள் ஏற்றுக். சாலை எங்கும் பூமாலை சாற்றுக். பசுக்களை சாலை யினுள்ளே சுவத்தி என்னும் சொல்லைச் சொல்லி மெல்ல மெல்ல புகுத்தி சிரத்தையுடனும் புல்லை கொடுக்க, நோயுற்ற பசுக்களுக்கு வேறு இடம் அமைத்து மருந்து கொடுத்துப் பேணுக. அட்டமிதோறும் பசுக்களை நீராட்டி, பூசுட்டி அன்னமும், ஜலமும் ஊட்டி, தூப தீபங்காட்டி வணங்குக. பசுக்களை வேனிற் காலத்திலே சோலைகளிலும், மழைக்காலத்திலே மலைச்சாரல் வனங்களிலும், பனிக்காலத்திலே வெயில் மிகுந்த வெளிகளிலும், இடர் வராவண்ணம் மேய்க்க. பசுக்களை இடர்நீங்க காக்காதவர்களும், பூசை செய்யாதவர்களும், காக்காத பாவிகளை தண்டிக்காத அரசனும் நரகத்தில் வீழ்வார். ஆவுரிஞ்சு கல் நாட்டுதலும் சிவனுக்கும் ஆசாரியருக்கும் பசுவை தானம் செய்தலும் சூற்றமற்ற இலக்கணங்களுடைய இடபத்தை சிவ சன்னதிக்கு தானம் செய்தலும், சிவனது திருப்பணியின் பொருட்டு சகடத்திற்கு எருது கொடுத்தலும், இளைத்த பசுவை கண்டு இறங்கி தான் வாங்கி வளர்த்தலும் பெரும் புண்ணியங்களாம். பசுக்கள் தரும் பால், தயிர், நெய், கோசலம், கோமயம் என்னும் பஞ்ச கவ்வியங்களையும் சிவனுக்கு அபிஷேகம் பண்ணுவிக்க. பாலே இரண்டு மாசம் செல்லும்வரை கன்றை பருகவைத்து பிண்கறந்து சிவனுக்கு அபிஷேகம் பண்ணுவிக்க கன்று பால் உண்டு முலையை விடுத்தபோது ஜலத்திலுலே முலையைக் கழுவிக்க கறக்க. ஆசை மிகுதியினாலே கன்றுக்கு பால் விடாமல் கார்தவன் நரகத்திலே விழுந்து நெடுங்காலம் வருந்தி பின்பு பூமியிலே பிறந்து கடுப்பசியினாலே வீடுகள் தோறும் இரப்பன். கபிலை பசுவின் பாலே சிவனுக்கே கொடுக்க; அதை தாம் பருகில் நரகத்தில் வீழ்வார். புலையர்கள் பசுக்களின் சாலைகளிலே புகுந்தார்களானால் எண்ணிலாத காலம் எரிவாய் நரகத்தில் வீழ்ந்து வருந்துவார்கள்; அவர்களுக்குப் பரிகாரம் இல்லை. மலட்டுப் பசுவின் மேலேனும் இடபத்தின் மேலேனும் பாரம் ஏற்றினேரும் இடபத்தில் ஏறினேரும் நரகத்தில் வீழ்வார். பசுக்களை பகைவர் கவரின் எதிர்த்

துக் கார்க்க. காத்தல் அருதாய வழி தம்முரிர் விடுத்தோர் சிவ பதம் அடைவர். இதுகாறும் கூறியவற்றிற்கு எல்லாம் பிரமாணம் சிவ தருமோத்திரத்துக் கோபுரவாயலின் இறுதியில் விரிவாய்க் காண்க.

இப் பசு மேய்த்தலாகிய உத்தம புண்ணியத்தால் சிறப்புற்ற வர் இச்சண்டேஸ்வரர். அவர் தாம் ஒரு நாள் இடையன் பசு நியையினுள்ளே ஒரு பசுவை கோலினால் அடிக்கக்கண்டு இரக்க மிகுதியினாலே கோபம் மிகுந்து பசுக்களின் பெருமையை நன் குணர்ந்து அவைகளை மேய்த்தலின் சிறந்த புண்ணியம் இல்லை யெனவும் சிவனை வழிபடும் நெறியும் இதுவே எனவும் துணிந்து அவ்விடையனை அகற்றி அன்று தொடங்கி அந்நிரையை மெய்யன் போடு மேய்த்ததினாலே தெரியப்படும்.

திருச்சிற்றம்பலம்.

—o—o—o—

உ
சிவமயம்

சி வ பூ ஜ



ஆன்மாக்களுக்கு ஆணவமாகிய மூல மல காரணத்தினாலே கன்மானுசாரமாக உண்டாகும் பிறப்பு, அண்டசம், சுவேதசம், உற்பிச்சம், சராயுசம் என நால்வகைப்படும். அவற்றுள் அண்டசம் முட்டையிறுநேன்று வன. சுவேதசம் வேர்வையிறுநேன்றுவன. உற்பிச்சம் வித்துக் களை மேற்பிளந்து தோன்றுவன. சராயுசம் கருப்பையிறுநேன்று வன. இவைகளின் விரி என்பத்து நான்கு தூறுயிரம் யோனி பேதமாம். இவ்வாறுள்ள யோனிகளுள், மற்றை யோனிகள் எல்லாவற்றையும் போகத்தினாலும் பிராயச்சித்தம் முதலியவற்றினாலும் நீக்கி, மனிதப் பிறப்பிலே வருதல், மிகுந்த அருமையாம். அவ்வருமை, ஆராயுங்காலத்து, கடலைக் கையினாலே நீந்திக் கரை ஏறுதல் போலாம். இத்தன்மைத்தாகிய மனிதப் பிறப்பை எடுப்பினும், சாத்திரமணம், வீசாத மலைகளிலும் வனங்களிலும் குறவர் மறவர்களாய்ப் பிறவாமல், சாத்திரம் வழங்கும் தேசங்களிலே பிறப்பது மிகுந்த புண்ணியம். அதினும், வேதாகமங்கள் வழங்காத மிலேச்ச தேசத்தைவிட்டு அவை வழங்கும் ஆரிய தேசத்திலே பிறப்பது மிகுந்த புண்ணியம். அதினும், ஈன சாதி

களாய்ப் பிறவாமல் பிராமணர் முதலிய நான்கு வருணத் தாராய்ப் பிறப்பது மிகுந்த புண்ணியம். அதினும், பரசமயங்களில் செல்லாமல் சிவனே பரமபதி என்று தெளிந்து வழிபடும் சைவ சமயத்தைச் சார்தல் இத்துணைத்தென்று கூறலாற்றாத பெரும் புண்ணியமாம். இதற்குப் பிரமாணம், சிவஞான சித்தியார் “அண்டசஞ் சுவேத சங்கனும்பிச்சஞ் சராபுசத்தோ—டெண்டரு நாலெண்பத்து நான்கு தூறுபிரத்தா—லுண்டு பல்யோனியெல்லா மொழித்து மானுடத்துதித்தல்—கண்டிடிற் கடலைக் கையானீந் தினன் காரியங்காண். நார்பயிறேசந் தன்னினான் மறைபயிலா நாட்டில்—விரவுதலொழிந்துதோன்றன் மிக்க புண்ணியந் தானாகுந் தரையினிற் கீழைவிட்டுத் தவஞ்செய்சாதியினில்வந்து—பரசமயங் கட்கெல்லாப் பாக்கியம் பண்ணெண்ணுதே. வாழ்வெனுமையல் விட்டு வறுமையாஞ் சிறுமை தப்பித்—தாழ்வெனுந் தன்மையோடுஞ் சைவமாஞ்சமயஞ்சாரா — மூழ்பெறலரிது சாலவுயிர் சிவஞானத் தாலே — போழிளமதியினனைப் போற்றுவாரருள் பெற்றாரே” எனவரும்.

இவ்வருமை யாகிய மனிதப் பிறப்பை உண்டாக்கியது, பசு பதியாகிய சிவனை, மனசினாலே நினைத்தற்கும், வாக்கினாலே துதித்தற்கும், கைகளினாலே பூசித்தற்கும், கால்களினாலே வலம் வருத்தற்கும், தலையினாலே வணங்குத்தற்கும், செவிகளினாலே அவரது புகழைக் கேட்டற்கும், கண்களினாலே அவரது திருமேனியைத் தரிசித்தற்குமாம். மேலுலகத்துள்ள பிரமாவிட்டுணு இந்திரன் முதலியோரும் இப்பூமியின் கண்ணே வந்து சிவனைப் பூசிப்பார்கள். ஆதலால், இம்மனித சரீரம் கிடைத்தற்கு அரியது. இச்சரீரம் உள்ளபொழுதே சிவபூசையைப் பண்ணி, மோக்ஷத்தைப் பெறுதொழியில்; பின்பு மோக்ஷம் கிடைத்தல் அரிது அரிது! ஆன்மாக்கள் தாம் நல்ல சரீரம் எடுத்தும், இவையெல்லாம் சிறிதும் ஆராயாமல், ஐயையோ! வீணாகத் திரிந்து காலங்கழிக்கும் அறியாமை இருந்தபடி என்னை! “மானுடப் பிறவிதானும் வருத்தது மனவாக்காயத் — தானிடத்தைந்து மாடுமரன்பணிக்காக வன்றே” வானிடத்தவருமண்மேல் வந்தரன்றையர்ச்சிப்ப — னுனெடுத்துமூலமூமரொன்றைபு முணராரந்தோ” என சிவஞான சித்தியாரினும்.” கண்ணுதலா லயநோக்குங் கண்களே கண்கள் கறைக்கண்டன் கோயில் புகுங்கால்களே கால்கள்—பெண்ணெரு பாகனைப் பணியுந் தலைகளே தலைகள் பிஞ்ஞகனைப் பூசிக்குங் கைகளே கைகள்—பண்ணவன்றன் சிர்பாடு நன்னுவே நன்னைப் பரன்சரிதையே கேட்கப்படுஞ் செவியே செவிக — ளண்ணல் பொலங்கழனினைக்கு நெஞ்சமே நெஞ்சமவனடிக்கீ முடிமைபுகு மடிமையேயடிமை” எனப் பிரமோத்தர காண்டத்தினும், கூறு மாற்றனும் உணர்க.

“சிவபூசையாவது, புட்பம் திருமஞ்சனம் முதலிய உபகரணங்கள் கொண்டு, ஆர்த்தம் சுத்தி, தான சுத்தி, திரவிய சுத்தி, மந்திர சுத்தி, இலிங்க சுத்தி என்னும் பஞ்ச சுத்திகளும் செய்து, சிவலிங்கத்தின் பிடத்திலே சத்தியாதி சுத்தி பரியந்த பதுமமாகிய சிவாசனம் பூசித்து, அதன்மேல் இலிங்கத்திலே வித்தியாதேகமாகிய மூர்த்தியை நியாசஞ் செய்து, அவ்வித்தியாதேகத்திற்குச் சிவனாய் உள்ள நிஷ்களாபரும் ஞானானந்தமயரும் சருவகர்த்தாவும் சர்வ வியாபகருமாகும் பரமசிவனாகிய மூர்த்திமாணத் துவாதசாந்தத்தின் மேலே தியானித்து, முன்னே நியாசஞ் செய்த வித்தியாதேகத்தில் ஆவாகித்து, “சுவாமீ, சருவ ஜகத்திற்கும் நாதரே, பூசையின் முடிவு எதுவடையுமோ அதுவடையும் நீர் பிரதிபுடன் இவ்விலங்கத்திலே சார்ந்தியராய் இரும்.” என்று விண்ணப்பம் செய்து, பூசித்து, ஸ்தோத்திரம், பிரதக்ஷிணம், நமஸ்காரம் பண்ணி முடித்தலாம். லிங்கம் என்னும் தாது சித்தரித்தல் என்னும் பொருட்டாதலால், படைத்தல், காத்தல் முதலிய வற்றால் உலகத்தைச் சித்தரிப்பதாகிய பரமேஸ்வரப் பிரபாவமே லிங்கம் எனப்படும். அவ்விலங்கத்தின் வியத்திஸ்தானமாகிய சைலம், ஸ்பாடிகம், கூணிகம், லோகஜம் என்பனவும் உபசாரத்தாலே இலிங்கம் எனப்படும். வித்தியாதேகமாவது பஞ்ச கிருத்திபங்களை அதிட்டிக்கும் சத்தியேயாம். மூலமலம் முதலியன இன்மையால் சிவனுக்கு வைந்தவம் முதலிய சரீரம் இன்றி சுத்தி சரீரம் உண்டாம். அச்சரீரம் பஞ்ச கிருத்திய உபயோகிகளாகிய ஈசானம் முதலிய பஞ்ச மந்திரங்களாலே சிரம் முதலாகக் கற்பிக்கப்படும். சிவன் நிராகாரவஸ்துவாகிய தம்மை ஆன்மாக்கள் தியானித்தல், பூசித்தல் கூடாமையால், பத்தர் அனுக்கிரகத்தின் பொருட்டே இச்சத்தி காரியமாகிய கற்பனாசரீரம் கொண்டார் என்க.

இவ்வாறு அன்போடு பூசைசெய்யப்பட்டல், கருணா நிதியாகிய சிவன் இலிங்கத்தில் நின்று அப்பூசையை ஏற்று, அதுசெய்தார்க்கு அருள் செய்வார். அது, “தாபரஞ் சங்கமங்களென்றிரண்டுருவினின்று — மடபரன் பூசைகொண்டு மன்னுயிர்க் கருளைவைப்ப. வீபரன்மனை நெஞ்சினினைவையே னிறைந்த பூசை—யாய்பரம் பொருளை நாளுமர்ச்சி நீ யன்பு செய்தே” என்னும் சிவ ஞான சித்தித்திருவிருத்தால் உணர்க. அன்பினறிச் செய்யப்படும் பூசை பயன் படாமை “நெக்குநெக்கு நினைப்பவர் நெஞ்சுளே—புக்குநிற்கும் பொன்னாரசடைப் புண்ணியன்—பொக்க மிக்கவர் பூவுருஷ்கண்டு, நக்கு நிற்பனவர் தம்மை நாணியே” என்னும் திருநாவுக்கரசு நாயினார் தேவாரத்தானும், “கையொன்று செய்ய விழி யொன்று நாடக் கருத்தொன்றெண்ணப்—பொய்யொன்று வஞ்சக நாவொன்று பேசப் புலால் கமழு—மெய்யொன்று சாரச் செவி

யொன்று கேட்க விரும்புமியான்—செய்கின்ற பூசை யெவ்வாறு கொள்வாய் வினைதீர்த்தவனே” என்னும் பட்டினத்துப் பிள்ளையார் வாக்கானும் உணர்க.

இச்சண்டேகர நாயனார் முற்றேற்பில் வேதாகமங்களை ஒதி உணர்ந்து, சிவ பூசையை விதிவழுவாது செய்தமையாலன்றோ, இப்பிறப்பில் மிகுந்த இளமை பிராயத்திற்றானே சகல சாத்திரப் பொருள்களையும் எளிதில் உணர்ந்து, சிவனே எம்மை உடைபவர் என்றும் மெய்புணர்விலுலே, சிவன் மாட்டு இடையருது மேன் மேலும் பெருகிவரும் அத்தியற்புதமாகிய மெய்யன்பே வடிவாயினர். இவருக்கு வேதாகமங்கள் எல்லாம் முற்றேற்பின் அறிவு தொடர்ச்சியினால் எளிதில் விளங்கின என்பது இங்கே “ஐந்து வருட மவர்க்கணையவங்கமாறு முடனிறைந்த—சந்தமறைகளுட் பட முன்றிலைவர் மொழிந்த வாகமங்கண் — முந்தையறிவின் றெடர்ச்சியினான் முகைக்கு மலரின் வாசம்போற்—சந்தைமலர வுடன் மலருஞ்செவ்வணர்வு சிறந்ததால்” என்பதனாலும், “குலவு மறையும் பலகலையுங் கொளுத்துவதன்முன் கொண்டமைந்த— நிலவு முணர்வின்றி றங்கண்டு நிறுவு மறையோ ரதிசயத்தார்” என்பதனாலும், “உணர்த்தப்பட்டது, ஒரு பிறப்பிற் கற்ற கல்வி மறுப்பிறப்புக்களினும் பயன்படும் என்பது” ஒருமைக் கட்டான் கற்றகல்வியொருவற் — கெழுமைபுமே மாப்படைத்து” என்றும் திருக்குறளானும் உணர்க, இவர் முற்றேற்பிலே சிவபூசை செய்தவர் என்பது இங்கே “அங்கண்முன்னை யிச்சனையினளவின் றெடர்ச்சி வினையாட்டப் பொங்குமன்பால்” என்பதனால் குறிக் கப்பட்டது. இவரது அன்பின் முதிர்ச்சி “நடமேபுரியும் சேவடி யார் நம்மைபுடையாரெனு மெய்மை—புடனேதோன்று முணர்வின் கணையியா தூறும் வழியின் றின்—கடனே மியல்பாய் முயற்றி வரும் காதன் மேன்மேலே முங்கருத்தின் — றிடநேர் நிற்குஞ் செம்பலார் திகழுநாளிலாங்கொருநாள்” என்பதனால் உணர்த்தப் பட்டது.

ஆன்மா சிவன் உடமை என்பது “அநாதி சிவனுடைமை யாலெவையுமாங்கே — யநாதியெனப்பெற்றவனுவை — யநாதியே — யார்த்த துயாகல வம்பிகையோ டெவ்விடத்துங்—காத்தலவன் கடனே காண்” என்னும் திருக்களிற்றுப்பாடியாரானும், உணர்க. இவர் முற்றேற்பில் விதிவழுவாது பூசையின் றெடர்ச்சியிற்ற றானே, இப்பிறப்பில் மிகுந்த இளமை பிராயத்திலே, பசுப்பால் சிவனுக்கு திருமஞ்சனமாந்தகுதி உடைமையை நினைந்தவுடனே, சிவபூசையில் மிக்க ஆசைபுடயவராய் அதனைச் செய்வாராயினர். அப்பூசை பிறருக்கு வினையாட்டாகத் தோன்றியதாயினும், இடை

யருத்ரீ மெய்யன்பினாலே செய்யப்பட்டமையானன்றோ உயிர்க்குமி
ராகிய சிவனுக்கு மிக உவப்பாபிற்று.

இந் நாயனார் சிவனது உண்மையை நினைத்தல், கேட்டல்
காண்டல் செய்தபொழுதே கரையழிந்து அன்பினாலே ஓர்
பயனும் கருதாது அவ்வன்புதானே தமக்கு இன்பமாகத் தம்மை
மறந்து நின்று என்பது. இவர் சிவபூசை செய்யும்பொழுது
தந்தையாகிய எச்ச தத்தன் முதுகிலே பல முறை அடித்துக் கொடு
மொழிகளைக் கூறவும், தாம் அவற்றை சிறிதும் அறிந்திலாமை
யானும், அவன் பாத்குடத்தைக் காலால் இடறிச்சிந்தக் கண்ட
போது அவன் தமது தந்தை என்று கண்டும், தமது பரம பிதா
வாகிய சிவனுக்கு அபராதம் செய்தமைப்பற்றி அவன் கால்களைத்
துணிந்து, முன்போலவே பூசிக்கப் புருங்கமையானும் செவ்விதிற்
றுணியப்படும். இப்பத்தியோகத்தால் அன்றோ, உடனே கருணை
நிதியாகிய சிவன் இடபாருடராய் வெளிப்பட்டு, தமது அருமைத்
திருக்கரங்களால் இவரை எடுத்து, நீ நம் பொருட்டு உன்னைப்
பெற்ற பிதாவை வெட்டினாய், இனி உனக்கு நாமே பிதா என்று
அருளிச்செய்து, இவரை அணைத்து, இவருடைய சரீரத்தை
தடவி உச்சகிமோத்தி, இவருக்கு அந்த சரீரத்திலே தானே தமது
சாரூபியத்தைக் கொடுத்து, தொண்டர்களுக்கெல்லாம் தலைமை
யாகிய சண்டேசு பதத்தில் இருந்தி யருளினார்.

இவர் சரீரத்திற்குனே சிவ சாரூபியம் பெற்றமை இங்கே
“செங்கண் விடையார் திருமலர்க்கை தீண்டப்பெற்ற சிறுவனோ
ரங்கண்மாயை யாக்கைபின் மேலளவின்றுயர்ந்த சிவ மயமாய்ப்
பொங்கி யெழுந்த திருவருளின் மூழ்கிப் பூமேலயன்முதலாந்-துங்க
வமரார்.” துதி செய்யச் சூழ்ந்த வொளியிற்றோன்றினார். என்பத
னாலும், “வந்துமிகை செய்தாதை தான் மழுவாற்றுணித்தமறைச்
சிறுவ-ரந்தவுடம்பு தன்னுடனே பரனார் மகனாராயினார்.” என்
பதாலும், உணர்த்தப்பட்டது. சிவஞான சித்தியாருரையிலே
“அந்த தேகத்திலே தானே சிவ சாரூபியத்தைப்பெற்றார்.” என்
தார் சிவாக்கிரயோகிகளும்.

இந் நாயனார், பிராமணனும் தமக்குப் பிதாவும் குருவுமாகிய
எச்சத்தனை மழுவினால் வெட்டியும், பிரமகத்தி, பிதிர்கத்தி, குரு
கத்தி என்னும் நோஷங்கள் பொருந்தாது, சிவ சாரூபியம் பெற்ற
மையாது காரணத்தாலெனின்; சிவ பூசையின் மிக்க புண்ணிய
மும் சிவாபராதத்தின் மிக்க பாவமும் இன்மையானும், இவர்
செய்யும் சிவ பூசைக்கு எச்ச தத்தன் இடையூறு செய்தமை சிவா
பராதமாதலானும், இவர் பரம பிதாவும் பரம குருவுமாகிய சிவ
னிடத்து உள்ள அன்பு மிகுதியினால் அவர் நிமித்தமே அவ்வெச்ச
தத்தனை வெட்டினமையானும் தஞ்செயலற்றுச் சிவாதீனமாய்

நிற்போர் செய்தது பாதகமாயினும் அதனை சிவன் தமது 'பணியாகவே பண்ணிவிடுவராதலானும், என்க. "அரண்டிக்கன்பர் செய்யும் பாவமுமறமகாரும் பரண்டிக்கன்பரிலாதார் புண்ணியபாவமாகும்—வாழுடைததககன் செய்த மாவேள்வி தீமையாகி நானிற் பாலன் செய்த பாதக நன்மையாய்த் தே." எ-ம். "இவனுலகிலிதமகிதஞ் செய்தவெல்லாமிதமகிதமிவனுக்குச் செய்தார் பாலிசையு-மவனிவனுய் நின்ற முறையேகளுகி யரன் பணியினின்றிடவுமகலுங் குற்றஞ்-சிவனுமிவன் செய்தியெல்லாமென் செய்தி யென்றும் செய்ததெனக் கிவனுக்குச் செய்ததென்றும்-பவமகலவுடனுகிநின்று கொள்வன் பரிவாற் பாதகத்தைச் செய்திடினும் பணியாக்கி விடுமே." எ-ம் சிவஞான சித்தியாரில் கூறுமாற்றானும், உணர்க. இன்னும், இந் நாயனரால் இம்மைபிலே தண்டிக்கப்பட்டமையால் அன்றே எச்சதத்தன் சிவந்துரோகத்தால் மறுமைக்கண் நரகத்தில் வீழ்ந்து வருந்தாது தன் சுற்றத்துடன் சிவலோகத்தை யடைந்தான், அகத்திய முனிவருக்கும் இராமருக்கும் தமக்கும், பிறர்க்கும் பெருந்தீங்கு செய்த வில்வலன் வாதாவியையும் இராவணனையும் கொன்றமையாலாகிய பிரமகத்தியைச் சிவபூசையே ஸ்மித்தமையாலும், இச்சண்டேசுர நாயனார் தமது சிவ பூசைக்கு இடைபூறு செய்தலாகிய சிவாபராதம் கண்ட வழிச் செய்த பிரமகத்தி முதலியன சிவசாரூபியம் பயந்தமையாலும் சிவ பூசையின் மிக்க புண்ணியமும் சிவாபராதத்தின் முக்ய பாவமும் இல்லை என்பது தெனிக.

இச் சண்டேசுர நாயனரது பெருந்தன்மை "பிரடைந்த பாலதாட்டப்பேணுதவன் றுதை—வேரடைந்து பாய்ந்த தானே வேர்த் தடிந்தான் மனக்குந்—தாரடைந்தமாலே சூட்டித் தலைமை வகுத்ததென்ன—சீரடைந்த கோயின் மல்கு சேய்ஞலார் மேயவனே." எ-ம். "கடி சேர்ந்தபோது மலரான் கைக்கொண்டு நல்ல—படி சேர்ந்த பால் கொண்டங் காட்டிடத் துதை பண்டு—முடி சேர்ந்த காலையற வெட்டிட முக்கண் மூர்த்தி—யடி சேர்ந்த வண்ண மறிவார் சொலக்கேட்டு மன்றே." எனத் திருஞான சம்பந்தமூர்த்தி நாயனாராலும் "தழைத்ததோ ராத்தியின் கிழத்தாவர மணலாற் கூப்பி—யழைத்தங்கே யாவின் பாலைக் கறந்துகொண்டாட்டக் கண்டு—பிழைத்ததன் றுதை தானைப் பெருங்கொடு முழுவால் வீசக்—குழைத்ததோ ரமுத மீந்தார் குறுக்கைவி ரட்டனாரே." எனத் திருநாவுக்கரசு நாயனாராலும், "ஏத நன்னில பீரறுவேலியேயந் கோணுற விரும்பினி தவிர்த்துக்—கோதனங்களின் பால்கறந்தாட் டிக் கோல வெண்மணற் சிவன் றன்மேற் சென்ற தானற வெறிந்த சண்டிக்குன் சடைமிசைம் மலரருள் செயக் கண்டு—பூதவாளி நின் பொன்னடி யடைந்தேன் ழும்பொழிற்றிருப் புன் கூருளானே." என்று சுந்தரமூர்த்தி நாயனாராலும், "தீ தில்லை மாணி சிவகருமஞ் சிதைத்தானைச்—சாதியும் வேதியன் றுதை தனைத்

தாளிரண்டுள்—சேதிப்ப வீசன் றிரு வருளாற்றேவர் தொழப்—
பாதகமே சோறுபற்றினவாதோனோக்கும்.” என மாணிக்கவாசக
சுவாமிகளாலும் “தாதையைத் தாளற வீசிய சண்டிக்கு மண்டத்
தொடுமுடனே—பூதலத்தோரும் வணங்கப்போற் கோடிலும்
போனக் மும்மருளிச்—சோதிமணி முடித்தாமமு நாமமுந் தொண்
டர்க்கு நாயகமும்—பாதகத்துக்குப் பரிசுவைத்தானுக்கே பல்
லாண்டு கூறுதுமே.” எனச் சேந்நராலும், “பாதகமே யென்
றும் பழி என்றும் பாரதே—தாதையை வேதியனைத் தாளிரண்டுஞ்
—சேதிப்பக்-கண்ட சந்தாமாம் பரிசளித்தார் கண்டாயே-சண்டசர்
தஞ் செயலாற்றான்.” என உய்யவந்த தேவநாயனராலும், புகழப்
பட்டமை காண்க. திருஞானசம்பந்தமூர்த்தி நாயினார் புராணத்
திலே திருமுகப் பாசுரத்தின் ரூபரியம் கூறுமிடத்து “கருதுங்
கடிசேர்ந்த வெணுந்திருப் பாட்டிசேர் மருவும் பெரும் பூசை மறுத்த
வர்க்கோறன்முத்தி—தருதன்மையநாதல் சண்டசர் தஞ் செய்கை
தக்கோர்—பெரிதுஞ் சொலக் கேட்டன மென்றனர் பிள்ளையார்
தாம் என்றார் சேக்கிழார் நாயனார். தந்தை தாளொடும் பிறவித்
தாளெறிந்து, “நிருத்தரிரு தானைச் சேர்ந்த மைந்தர்தான்” திருவிண்
யாடற் புராணம்.

சண்டேசுரர் சிவ பூசையின் இறுதியிலே பூசிக்கப்பட்டு
சிவனால் ஏற்றுக்கொள்ளப்பட்ட அன்னம் பானீயம் முதலியனவும்
தாம்பூலம் மாலை சந்தனமும் ஆகிய நிருமாலியங்களை ஏற்று சிவ
பூசா பலத்தைக் கொடுக்கும் அதிகாரம் உடையவர். இச்சண்டே
சுர பூசை செய்யாவழிச் சிவ பூசையாற் பயன் இல்லை. அது
“சண்டணையர்ச்சித்தவரே சம்புவேயர்ச் சித்தபலங்—கொண்டிடுவர்
மற்றையார் கொள்ளார். என்னும் சைவ சமயநெறித் திருக்குற
ளான் உணர்க. சிலர் ஆன்மார்த்த பூசையிலே சண்டேசுர பூசை
யை வேண்டாது விலக்குகின்றனர். சைவ சித்தாந்தத்திலே சண்
டேசுரரை எவ்விடத்தும் எப்போதும் பூசிக்க என்னும் நியமம்
உள்ளது; சண்டேசுர பூசை விலக்கு, வாய் தந்திரத்தும், தக்கிண
தந்திரத்தாமும். இது காலோத்தராகமத்திற் கூறப்பட்டது, சிரு
ட்டி காலத்திற்றேன்றிய சிவாகமங்களிலே சண்டேசுர பூசை விதிக்
கப்பட்டதாயின், இந்நாயனாருக்கு முன்னும் சண்டேசுரர் உளர் என்
பது பெறப்படமன்றோவெனின்; சத்தியம் நீ சொல்லியது அட்டவித்
தியேசுரர் முதலியோருள் ஒருவர் பரமுத்தியையேனும் தமது பதத்
தின் மேலாகிய பதத்தையேனும் அடைய மற்றொருவர் அப்பதத்தை
அடைதல் போலவே, இவ்விசுரரசுருமர் முன்னுள்ள சண்டேசுரரது
பதத்தை அடைந்தார் எனக்கொள்க.

இதுகாறும் கூறியவாற்றால், சிவபூசையின் மிக்க புண்ணிய
மும் சிவத்துரோகத்தின் மிக்க பாவமும் இல்லை என்பது தெள்ளி

திற பெறப்பட்டது, ஆதலால், இச்சீரம் உள்ள பொழுதே சிவலிங்கார்ச்சனைக்கு உரியோர்கள் சைவாசாரியாரை அடைந்து, சிவநீஷை பெற்று, விதிவழுவாது மெய்யன்போடு சிவ பூசை பண்ணுக. சிவலிங்கார்ச்சனைக்கு உரியரல்லாதவர் ஆசாரியரை அடைந்து, தங்கள் தங்கள் அதிகாரானு குணமாகிய தீக்ஷையைப் பெற்றுக் கொண்டு: தூலலிங்கமாகிய கோபுரத்தையும், தூபியையும் பத்திர புஷ்பங்களாலே பூசித்து, துதித்து, வலஞ்செய்து, வணங்குக. அது “உயர்ந்த குலத்தோருட் பழுதுறுப்பினுரு—பூயர்ந்தாரை யல்லாதாரும். குறித்து மறுமை குரவன் பதத்தைக்—குறித்தவன் செய்திகைதகக்கொண்டு. குறித்துச் சிவனெனக் கோபுரத்தைப் பூவும்—பறித்தருச்சித்தேத்துக பாங்கால்.” எனச் சைவ சமயநெறியினும், “தூபியினைக்கோபுரத்தை யீசனெனக்கண்டு தொழுபாபமலும் வாய்த்துறுமின் பம்.” என வருத்தமறவுய்யும் வழியினும், கூறுமாற்றேனும் உணர்க. தங்கள் தங்கள் வருணத்திற்கு அருகமாகிய ஒருவனிடத்தே உயிர்க்குறவாகிய சிவனை பூசைசெய்யாதவர் களுக்கு ஓர் துணையும் இல்லை. அது “தமக்கருக மோருவிற் பூசை சமையார், தமக்குத் துணையாதோ தான்.” என்னும் சைவ சமய நெறித் திருகுறளால் அறிக, சிவ பூசை பண்ணாதார் இழிவு “திருக்கோயிலில்லாத திருவிலூருந் திருவெண்ணீறணியாத திருவிலூரும்—பருக்கோடிப் பத்திமையாற் பாடா லூரும் பாங்கிலாற் பல தளிகளில்லா லூரும்—விரும்போடு வெண்சங்கமூதா லூரும் விதானமும் வெண்கொடியுமில்லா லூரு — மருப்போடு மலர் பறித்திட்டுண்ண லூரு மவையெல்லா மூரல்ல வடவிகாடே.” திருநாம மஞ்செழுத்துஞ் செப்பாராகிற்றீ வண்ணர் திறமோரு காற்பேசாராகி—லொரு காலுந் திருக்கோயில் சூழாராகி லுண்பதன்முன் மலர் பறித்திட்டுண்ணாராகி— லருநோய்கள் கெட வெண்ணீறணியாராகி லளியற்றார் பிறந்தவாறேதோ வென்னிற்—பெருநோய்கண் மிகநலிய பேர்த்துஞ் செத்தும் பிறப்பதற்கே தொழிலாகி யிறக்கின்றாரே.” என்னும் திருநாவுக்கரசு நாயினார் தேவாரங்களால் உணர்க.

திருச்சிற்றம்பலம்.



உ

சிவமயம்

திருச்சிற்றம்பலம்

சண்டேசுர நாயனார் புராணம்

பூத்தண் பொன்னியெந்நாளும் பொய்யாதளிக்கும் புனனுட்டு வாய்ந்தமண்ணித் தென்கரையின் மன்னமுன்னுள் வரைகிழிய வேந்துமயில்வே னிலைகாட்டி யிமையோரிகல் வெம்பகைகடக்குஞ் சேந்த னளித்த திருமறையோர் மூதூர் செல்வச் சேய்குலூர்.

செம்மை வெண்ணீர் நெருமையினு ரிரண்டு டிறப்பின்சிறப்பினுர்
மும்மைத் தழலோம் டியநெறியார் நான்கு வேத முறைபயின்றார்
தம்மை யைந்துபுலனும்தின் செல்லுந் தகையாரறு தொழிலின்
மெய்மை யொழுக்க மேமூலகும் போற்று மறையோர்விளங்குவது.

கோதின்மான்றேற்புரிமுந் தால்குலவு மார்டிற் குழைக்குடுமி
யோது புடைசூழ் சிறுவர்களுமுதவும் பெருமை யாசானும்
போ தின்விளங்குந் தாரகையு மதியும் போலப்புணர்மடங்கண்
மீதுமுழங்கு முகிலொதுங்கவேதவொலிகண் முழங்குவன.

யாக நிலவுஞ் சால்தொறு மறையோ ரீந்த வவியுணவின்
பாக நுகர வருமாலு மயனுமுநம் படர்ச்சிறைப்புண்
மாக மிகந்து வந்திருக்குஞ் சேக்கையெனவும் வானவர்கோ
னாக மனைபுங் கந்தெனவுநாட்டும்பூப ஷீட்டமுள.

தீம்பாலொழுக்கப் பொழுதுதொறு மோமதேனுச்செல்வனவுந்
தாம்பாடியசாமங்கணிப் போர் சமிதந யிடக்கொண் டணைவனவும்
பூம்பா சடைநீர்த் தடமுழ்கி மறையோர் மகளிர் புலுவனவு
மாம்பான்மையினில் விளங்குவன வணிகீண் மறுகுபலவுமுள.

வாழ்பொற் பதிமற்றதன்மருங்கு மண்ணித்திரைகள் வயல்வரம்பின்
ரூழ்விற் றரளஞ் சொ ரிசூலைப்பாற்சுமைத்த யாகத்தடஞ்சாலை
சூழ்வைப்பிடங்க ணெருங்கியுளதொடங்கு சடங்குபு டித்தேறும்
வேள்வித்தலைவர் பெருந்தேர்கள் விண்ணோரேறும் விமானங்கள்.

மடையிற் கழுநீர் செழுநீர் குழ்வயலிற் சாலிக்கதிர்க்கற்றை
புடையிற் சுரும்பு மிடைகழுகு புனலிற் பரம்பு பூம்பாலை
யடையிற் பசிலுந்தாமரை நீளலரிற்றுயிலுங் கயல்கள்வழி
நடையிற்படர்மென் கொடிமௌவ ளையிற்றிகழுஞ் சினைக்காஞ்சி,

சென்னி யபயன் குலோத்துங்கசோமுன் நிலலைத் திருவெல்லை
பொன்னின் மயமாக் கியவளவர்போரேறென்றும் புவிகாக்கு
மன்னர் பெருமானபயன் வருந்தொன்மரபின் முடிசூட்டுந்
தன்மை நிலவு பதியைந்தி னென்றாய் நீடுந்கைத்தவ்வுந்.

பண்ணின் பயனா நல்லிசையும் பாலின் பயனா மின்சுவையுங்
கண்ணின் பயனாம் பெருகொளியுங் கருத்தின் பயனாமெழுத்தஞ்சும்
விண்ணின் பயனாம் பொழிமழையும் வேதப் பயனாஞ் சைவமும்
போன்
மண்ணின் பயனா மப்பதியின் வளத்தின் பெருமை வரப்புடைத்தோ.

பெருமை டிறங்கு மப்பதியின் மறையோர் தம்முட் பெருமனைவாழ்
தரும நிலவு காசி பகோத்திரத்துத்தலைமை சான்மரபி
லருமை மணியுமளித்ததுவே நஞ்சுமளிக்குமரவுபோ
லிருமை வினைக்குமொருவடி வாமெச்ச தத்தனுளானான்.

மற்றமறையோன்றிருமனைவி வாய்ந்த மரபின் வந்துதித்தாள் ' ' சற்றும் விரும்பு மில்வாழ்க்கைத் தொழிலா ஞாலகிறுதுணைப்புதல்வற் பெற்று விளங்குந் தவஞ்செய்தாள் பெரும்பேற்றெல்லையெய் பெறு பற்றையெறியும் பற்றுவுரச் சார்பாயுள்ள பவித்திரையாம். [வாள்

நன்றிபுரியு மவர்தம்பானன்மை மறையின் றுறைவிளங்க வென்றுமறையோர் சூலம்பெருக வேழு புவனங்களுமுய்ய மன்றி னடஞ்செய் பவர்கைவ வாய்மைவளர மாதவத்தோர் வென்றி விளங்கவந்துதயஞ்செய்தார் விசாரசருமனார்.

ஐந்துவருட மவர்க்கணைய வங்கமாறு முடனிறைந்த சந்த மறைக ளுட்படமுன்றிலவர் மொழிந்தவாகமங்கண் முந்தை யறிவின்றெுடர்ச்சி யினான் முகைக்குமலரின் வாசம்போற் சிந்தைமலர வுடன்மலருஞ் செவ்வி யுணர்வு சிறந்ததால்.

நிகழு முறைமை யாண்டேழுநிரம்பும் பருவம் வந்தெய்தப் புகழும் பெருமை யுபநயனப்பொருவில் சடங்குமுடித்தறிவி னிகழு நெறியவல்லாதவெல்லா மியைந்த வெனினுந்தந் திகழு மரபி னோதுவிக்குஞ் செய்கை பயந்தார் செய்வித்தார்.

குலவுமறையும் பலகலையுங் கொளுத்து வதன்முன் கொண்டமைந்த நிலவு முணர்வின் நிறங்கண்டு நிறுவு மறையோரதிகயித்தா ரலகில் கலையின் பொருட்கெல்லையாடுங்கழலே யெனக்கொண்ட செலவு மிகுந்த சிந்தையினிற்றெளிந்தார்சிறியபெருந்தகையார்.

நடமே புரியுஞ் சேவடியார் நம்மை யுடையாரெனுமெய்மை யுடனே தோன்று முணர்வின்கனெழியாதாறும்வழியன்பின் கடனேயியல்பாய் முயற்றிவருங் காதன்மேன்மேலெழுங்கருத்தின் றிடநேர் நிற்குஞ் செம்மலார் திகழுநாளிலங் கொருநாள்.

ஓது கிடையினுடன் போவாருரானிரையினுட்புக்க போதுமற்றங் கொருபுனிற்று போற்றுமவன்மேன்மருப்போச்ச யாது மொன்றுங் கூசாதேயெடுத்தகோல்கொண்டவன்புடைப்ப மீது சென்று மிகும்பரிவால் வெகுண்டு விலக்கி மெய்யுணர்ந்து.

பாவுங்கலைகளாகமதூற் பரப்பின் றெருதிபான்மையினான் மேவும் பெருமை யருமறைகண் மூல மாக விளங்குலகில் யாவுந்தெளிந்தபொருணிலையெய்யத் வுணர்ந்தவுள்ளத்தா லாவின் பெருமை யுள்ளபடி யறிந்தாராயற்கருள்செய்வார்.

தங்குமகிலையோனிகட்குமேலாம் பெருமைத் தகைமையன பொங்கு புனித தீர்த்தங்களெல்லாமென்றும் பொருந்துவன துங்க வமரர் திருமுனிவர் கணங்கள் சூழ்ந்துபிரியாத வங்கமனைத்துந் தாமுடையவல்லவோநல் லானினங்கள்.

ஆய சீறப்பி னுற்பெற்ற வன்றே மன்று ணடம்புரியு
நாயனார்க்கு வளர்மதியு நதியு நகுவெண்டலைத்தொடையு
மேயவேணித் திருமுடிமேல் விரும்பியாடியருளுதற்குத்
தூய திருமஞ்சனமைந்து மளிக்கு முரிமை சுரபிகடாம்.

சீலமுடைய கோக்குலங்கள் சிறக்குந்தகைமைத் தேவருடன்
கால முழுது முலகனைத்துங்காக்கு முதற்காரணராகு
நீலகண்டர் செய்யசடை நிருத்தர் சாத்துநீறுதரு
மூலமவதாபஞ்செய்யு மூர்த்த மென்றான் முடிவென்னோ.

உள்ளுந் தகைமை யினிப்பிறவே றுளவே யுழைமான்மறிக்கன்று
துள்ளுந் கரத்தா ரணிபணியின் சுடர் சூழ் மணிகள் சுரநதிரீர்
தெள்ளுன சடையார் தேவர்கடம் பிராட்டி யுடனேசேரமிசைக்
கொள்ளுஞ்சினமால் விடைத்தேவர் குலமன் றேவிச்சுரபிகுலம்.

என்றின் னனவே பலவுநீனைத் திதத்தின் வழியே மேய்த்திந்தக்
கன்று பயிலா னிரைகாக்கு மிதன்மேலில்லை கடனிதுவே
மன்றுளாடுஞ் சேவடிகள் வழத்து நெறியா வதுமென்று
நின்றவாயன் றனைநோக்கி நிரைமேய்ப் பொழிக நீயென்பார்.

யானே யினியின் நிரைமேய்ப்ப னென்று ரஞ்சியிடைமகனுந்
தானேரிறைஞ்சிவிட்டகன்றுன் ருமு மறையோ ரிசைவின
லானேர் நெருங்கும்பேராய மளிப்பாராகிப்பைங்கடழ்க்கு
வானே யென்ன நிரைகாக்கவந்தார் தெய்வமறைச்சிறுவர்.

கோலுங் கபிறுங் கொண்டுழைக் குடுமி யலையக் குலவுமான்
றேலு தாலுஞ் சிறுமார்பிற் றுவள வரைக்கோவணஞ் சுடரப்
பாலும் பயனும் பெருகவரும் பசுக்கண் மேய்க்கும் பான்மையினுந்
சாலும் புல்லி னவைவேண்டுந் தனையு மிசையுந் தலைச் சென்று.

பதவுகாலங் களின்மேய்த்தும் பறித்து மளித்தும் பரிவகற்றி
மிதமுண் றொறு நற்றண்ணீ ருட்டியச்ச மெதிர் நீக்கி
யதர்நல் லனமுன் செலநீழ லமர்வித்தமுத மதுரப்பா
லுதவும் பொழுது யிழையாம லுடையோரில்லத் தொறுமுய்த்தார்.

மண்ணிக்கரையின் வளர்புறவின் மாடும் படுகர் மருங்கினிலுந்
தண்ணித் திலநீர் மருதத்தண்டலை சூழ்குலையின் சார்பினிலு
மெண்ணிற் பெருகு நிரைமேய்த்துச் சமிதை யுடன்மே லெரி

கொண்டு

நண்ணிக் கங்குன் முன்புகுந்து நன்னுள் பலவாமப் நாளில்.

ஆயநிரையின் குலமெல்லா மழகின் விளங்கி மிகப்பல்கி
மேய வினிய புல்லுணவும் விரும்பு புனலு மார்தலினு
லேயமனங்கொள் பெருமகிழ்ச்சி யெய்தவிருவு நன்பகலுந்
தூய தீம்பான் மடிபெருகிச் சொரிய முலைகள் சுரந்தனவால்

பூணுந் தொழில் வேள் விச்சடங்கு புரியவோம தேனுக்கள்
காணும் பொலிவின் முன்னையினு மநேக மடங்கு கறப்பனவாய்ப்
பேணுந்தருதி யன்புலிப் பிரமசாரி மேய்த்ததற்பின்
மாணுந்திறத்த வானவென மறையோரெல்லா மனமகிழ்ந்தார்.

அனைத்துத் திறத்து மாவினங்க ளினைந்த மகிழ்ச்சி யளவின்றி
மனைக்கட் கன்று டிரிந்தாலு மருவுஞ் சிறிய மறைக்கன்று
தனைக்கண்டருகு சார்ந்துருகித் தாயாந் தன்மை நிலைமையவாய்க்
கனைத்துச் சுபந்து முலைக்கண்கள் கறவாமே பால்பொழிந்தனவால்.

தம்மை யனைந்த வான்முலைப்பா ருமே பொழியாக் கண்டுவந்து
செம்மை நெறியே யுறுமனத்திற் றிருமஞ் சனமாய் குறிப்புணர்ந்தே
யெம்மை யுடைய வள்ளலாரெய்த நினைந்து தெளிந்ததனின்
மெய்மைச் சிவனார் பூசனையை விரும்பும் வேட்கை விளைந்தெழும்.

அங்கண் முன்னையர்ச்சினையினளவின் ரெடர்ச்சி விளையாட்டாய்
பொங்கு மன்பான் மண்ணிமணற் புளினக் குறையி லாத்தியின்
செங்கண் விடையார் திருமேனி மணலாக்கிச் சிவாலயமும் [கீழ்ச்
துங்கநீடு கோபுரமுஞ் சுற்றலயமும் வகுத்தமைத்தார்.

ஆத்தி மலருஞ் செழுந்தளிர் முதலாவருகு வளர்புறவிற்
பூத்த மல்கடாந் தெரிந்து புனிதர் சடிலத்திருமுடிமேற்
சாத்தலாகுந் திருப்பள்ளித் தாமம் பலவுந் தாங்கொய்து [தார்.
கோத்தவிலைப்பூங் கூடையினிற் கொணர்ந்து மணத்தங்கிடவைத்

நல்ல நவரும் பங்கள்பெற நாடிக்கொண்டு நாணற் பூங்
கொல்லையிடத்துங் குறைமறைவுமேவுங் கோக்களுடன் கூட
வொல்லையனைந்து பாலாக்களொன்றுக் கொருகாலாக வெதிர்
செல்லவையபுங் களைத்துமுலை தீண்டச் செழும்பால் பொழிந்தன
வால் (௩௪)

கொண்டு மடுத்தகுட நிறையக்கொணர்ந்து விரும்புங்கொள்கையினு
லண்டர் பெருமான் வெண்மணலா லயத்து ளவைமுன்னுபித்து
வண்டு மருவுந் திருப்பள்ளித் தாமங்கொண்டுவரன் முறையே
பண்டைப் பயில்வா லருசித்துப் பாலின் றிருமஞ் சனமாட்டி. (௩௫)

மீள மீள விவ்வண்ணம் வெண்பால் சொரிமஞ்சனமாட்ட
வாள யுடையார் தம்முடைய வன்ப ரன்பின் பாலுளதாய்
மூளவமர்ந்த நயப்பாடு முதிர்ந்த பற்றுமுற்றச் சூழ்
கோளமதனிலுண்ணிறைந்து குறித்த பூசைகொள்கின்றார் (௩௬)

பெருமை பிறங்குஞ் சேய்குலார்ப் பிள்ளையார் தம் முள்ளத்தி
லொருமை நினைவாலும் பரிசுரானுவக்கும் பூசை யுறுப்பான
திருமஞ்சனமே முதலவற்றிற்றேடாதனவன் பினினிரப்பி
வருமந்நெறியே யர்ச்சனைசெய் தருளினவணங்கி மகிழ்கின்றார் (௩௭)

இறையோனடிக்கீழ் மறையவனாரெடுத்துத் திருமஞ்சனமாட்டு
நிறைபூசனைக்குக் குடங்கள் பானிரம்பச்சொரிந்து நிரைக்குலங்கள்
குறைபாடின்றி மடி பெருகக் குவிந்த முலைப்பால் குறைவின்றி
மறையோர் மனையின் முன்புதரும் வளங்கள் பொலியவைவகுமால்

(௩௮)

செயலிப்படியே பலநாளாஞ் சிறந்தபூசை செய்வதற்கு
முயல்வுற்றதுவே திருவிளையாட்டாக முந்தா லணிமாற்ப
ரியல்டிற் புரியுமற்றிதனைக் கண்டித்திறத்தை யறியாத
வயன்மற்றொருவனப் பதியிலந்தனார்க் கறிவித்தான்

(௩௯)

அச்சொற்கேட்ட வருமறையோராயனறியானென்றவற்றி
விச்சை வழியே யான்மேய்ப்பே எனென்றெம் பசுக்கடமைக்கறந்து
பொச்ச மொழுகு மாணவகன் பொல்லாங் குரைக்க வவன்றதை
யெச்ச தத்தன் றனையழைமி எனென்று ரவையிலிருந்தார்கள்

(௪௦)

ஆங்கு மருங்கு நின்றார்க ளாவ்வந் தணன்றன் நிருமனையின்
பாங்கு சென்று மற்றவனை யழைந்துக்கொண்டு வரப்பகர்ந்த
வொங்கு சபையோ ரவனைப் பார்த்தாரா லிரைமேய்த்துன்மகன்

செய்

தீங்கு தன்னைக்கேனென்று புருந்து பரிசு செப்புவார்.

(௪௧)

அந்தன் மறையோ ராகுதிக்குக் கறக்கும் பசுக்களான வெலாஞ்
சிந்தைமகிழ்ந்து பரிவினாற் றிரளக்கொடுபோய் மேய்ப்பான்போற்
கந்த மலிபூம் புனன்மண்ணி மணலிற்கறந்து பாறுகுத்து
வந்தபரிதோ செய்கின்றனென்று மறையோர் வாய்மொழிந்தார்

(௪௨)

மறையோர் மொழியக் கேட்டஞ்சிச் சிறுமாணவகன் செய்தவிது
விறைபு நடின்முன் பறிந்திலேவிதற்கு முன்பு புருந்தனை
நிறையும்பெருமை யந்தணர்காள் பொறுக்கவேண்டு நீங்களெனக்
குறைகொண்டிறைஞ்சி யிளிப்புகுதிற் குற்றமெனதேயாமென்றான்.

அந்தனாள் தமைவிடைகொண்ட த்தொழுது மனைபுகுந்து
வந்த பழியொன்றெனநனைந்தேமகனார் தமக்கு வாய்நேரா
விந்தநிலைமை யறிவேனென்றிரவுகழிந்து நிரைமேய்க்க
மைந்த ஷர்தாம் போரினபின் மறந்துசென்றான் மறைமுதியோன்.

சென்றமறையோன் நிருமகனார் சிறந்தபூரானிரை கொடுபோய்
மன்றன்மருவும் புறனின்கண் மேய்ப்பார்மண்ணி மணற்குறையி
லன்றூதிரளக் கொடுசென்றவதனையறிந்து மறைந்தப்பா
னின்றகுரவின் மிசையேறிநிகழ்வதறிய வொளித்திருந்தான்.

(௪௩)

அன்புபுரியும் டிரமசாரிகளுமுழ்கி யரனார்க்கு

பூன்புபோல மணற்கோயிலாக்கி முகைமென் மலர்கொய்து

பூன்பவருமான் முலைபொழிபால் பெருகுங்குடங்கள் பேணுமிடந்

பூன்பாற்கொணர்ந்து தாடித்துப்பிறவும் வேண்டுவனசமைத்தார்

(௪௪)

நின்றவிதியின் விளையாட்டா நிறைந்த வரும்பு சனைதொடங்கி
யொன்று முள்ளத் துண்மையின லுடைய நாதன் நிருமுடிமேன்
மன்றல் விரவுந்திருப்பள்ளித்தாமஞ் சாத்தி மஞ்சனமா
நன்று நிறைதீம் பாற்குடங்களெடுத்து நயப்புற்றாட்டுதலும்.. (சௌ)

பரவமேன்மே லெழும்பரிஷும் பழையபான்மை மிகும்பண்பும்
விரவுமேதக் கவர்தம்பான் மேவும்பெருமை வெளிப்படுப்பா
னரவமேவுஞ்சடைமுடியா ரருளாமென்னவறிவழிந்து
குரவுமேவு முதுமறையோன் கோபமேவும் படிசண்டான். (சௌ)

கண்டபோதே விரைந்திழிந்து கடிதுசென்று கைத்தண்டு
கொண்டுமுகைந் திருமுதுகிற் புடைத்துக்கொடிதா மொழிகூறத்
தொண்டிபுரியுஞ் சிறியபெருந்தோன்ற லாந்தம்பெருமான்மேன்
மண்டு காதலருச்சனையின்வைத்தார் மற்றென்றறிந்திலரால். (சௌ)

மேலாம்பெரியோர்பலகாலும் வெகுண்டோனடக்கவேறுணரார்
பாலார்திருமஞ்சனமாட்டும் பணியிற்சலியாரதுகண்டு
மாலாமறையோன் மிகச் செயிர்ந்துவைத்ததிருமஞ்சனக் குடப்பால்
காலாலிதரிச் சிந்தினான் கையாற்கடமைத்தலை நின்றான். (இய)

சிந்தும் பொழுதி லதுநோக்குஞ்சிறுவரிறையிற் றீயோனைத்
தந்தையெனவே யறிந்தவன்றன்றள்கள் சிந்தும் தகுதியினான்
முந்தைமருங்குகிடந்த கோலெடுத்தார்க்கதுவே முறைமையினால்
வந்துமழுவா யிடவெறிந்தார்மண்மேல் வீழ்ந்தான் மறையோனும்.

எறிந்த வதுவே யர்ச்சனையிலிடையூறகற்றும் படையாக
மறிந்ததாதை யிருதாளுந்துணித்த மைந்தர் பூசனையி
லறிந்த விடையூறகற்றினராய் முன்போ லருச்சித் திடப்புகலுஞ்
செறிந்த சடைநீண் முடியாருந்தேவியோடும் விடையேறி. (இஉ)

பூத கணங்கள்புடைசூழப் புராணமுனிவர் புத்தேளிர்
வேதமொழிகளெடுத்தேத்த விமல மூர்த்தி திருவுள்ளங்
காதல்கூர வெளிப்படலுங் கண்டுதொழுது மனங்களித்துப்
பாதமலர்கண் மேல்விழுந்தார் பத்தி முதிர்ந்த பாஸ்குஞர். (இக)

தொடுத்தவிதழி சூழ்சடையார் துணைத்தாணிழங்கிப் விழந்தவரை
யெடுத்துநோக்கி நம்பொருட்டாலீன்ற தாதைவிழுவெறிந்தா
யடுத்ததாதை யினியுனக்கு நாமென்றருள் செய்தனைத்தருளி
முடுத்தகருணை யாற்றடவி யுச்சிமோந்து மகிந்தருள. (இச)

சூசங்கண்விடையார் திருமலர்க்கை தீண்டப்பெற்றசிறுவன
ரங்கண் மாயையாக்கையின்மேலளவின் றுயர்ந்த சிவமயமாய்ப்
பொங்கியெழுந்த திருவருளின்மூழ்கிப் பூமேலயன் முதலார்
துங்கவமரர் துதிசெய்யச் சூழ்ந்தவொளியிற்றேன்றினார். (இ

தூண்டர் பிரானுந் தொண்டர் தமக்கதிபனாக்கி யனைத்துநா
முண்டகலமு முடுப்பனவுஞ் சூடுவனவு முனக்காகச்
சண்டசனுமாம் பதந்தந்தோமென்றங் கவர்பொற்றடமுடிக்குத்
துண்டமதிசேர் சடைக்கொன்றை மாவலவாங்கிச் சூட்டினார். (௫௪)

நல்லாவுலகு மார்ப்பெடுப்ப வெங்குமலர்மா ரிகள்பொழியப்
பல்லாயிரவர்கணநாதர் பாடியாடிக் களிபயிலச்
சொல்லார்மறைகடுதி செய்யச்சூழ்பல் லியங்கொழச்சைவ
நல்லாறேங்க நாயகமா நங்கள் பெருமான் ரெழுதனைந்தார். (௫௫)

ஞாலம்மறியப் பிழைபுரிந்து நம்பரருளா னன்மறையின்
சீலந்திகழுஞ் சேய்குலூர்ப் பிள்ளையார்தந்திருக்கையிற்
கோல மழுவாலேறுண்டுமுற்ற நீங்கிச்சுற்றமுடன்
மூலமுதல்வர் சிவலோகமெய்தப்பெற்றான் முதுமறையோன். (௫௬)

வந்துமிகைசெய் தாதைதாண் மழுவாற்றுணித்தமறைச்சிறுவ
ரந்தவுடம்புதன்னுடனேயரனார் மகனாராயின
ரிந்தநிலைமையறிந்தாரா ரீநிலாதார் தமக்கன்பு
தந்தவடியார் செய்தனவே தவமாமன்றோ சாற்றுகங்கால். (௫௭)

நேச நிறைந்தவுள்ளத்தானீல நிறைந்த மணிகண்டத்
தீசனடியார் பெருமையினையெல்லாவுயிருந் தொழுவெடுத்துத்
தேசமுய்யத் திருத்தொண்டத்தொகைமுன் பணித்ததிருவாளன்
வாசமலர்மென் கழல்வணங்க வந்தபிறப்பை வணங்குவாம். (௫௮)

சண்டேசுர நாயனார் புராணம் முற்றிற்று.

குலமே நியசேய் னுலூரிற் குரிசில் குரைகடல்கூழ்
தலமே நியவிற்ற் றண்டிகண் டீர்தந்தை தாளிரண்டும்
வலமே நியமழு வாலெறிந் தீசன் மணிமுடிமே
னலமே நியபால் சொரிந்தலர் சூட்டிய நன்னிதியே.

வேதமலி சேய்க்குலூ ரெச்ச தத்தன்
விளங்கியசேய் மறைப்பிலும் விசார சருமர்
கோதனமேய்ப் பவன் கொடுமை பொருது தாமே
கொண்டுநிரை மண்ணியின்றென் கரையி னீழற்
றுதகியின் மணலிலிங்கத் தான்பா லாட்டத்
தாதைபொரு தவையிடறுந் தான்கண் மாளக்
காதிமலர்த் தாமமுயர் நாம முண்ட
கலமகனும் பதமருளாற் கைக்கொண் டாரே.

திருச்சிற்றம்பலம்

MAHARAJAHOPADHYAYA
DR. U. V. S. IYER LIBRARY
MADRAS

சீர்நிலவு திருக்குறிப்புத் தொண்டர்திருத் தொழில்போற்றிப்
பார்குலவத் தந்தைநா ளறவெறிந்தார் பரிசுரைக்கேன்
பேரருளின் மெய்த்தொண்டர் பித்தனைனப் பிதற்றுதலா
லாருலகி விதனுண்மை யறிந்துரைக்க விசைந்தெழுவார்.

அட்டவீரட்டம்.

பூமன் சிரங்கண்டி யந்தகன் கோவல் புரமதிகை
மாமன் பறியல் சலந்தரன் விறகுடி மாவழுஷர்
காமன் குறுக்கை யமன்கட டுரிந்தக் காசினியிற
மேமன்னு கொன்றையுந் திங்களுஞ் சூழ்தன் சேவகமே.

- க. திருக்கண்டிபூர் - டிரமனது சிரங்கொய்த தலம்
- உ. திருக்கோவலூர் - அநககாசுரனைக் கொன்ற தலம்.
- ங. திருவதிகை - திரிபுரதையெரித்த தலம்
- ச. திருப்பறியலூர் - தககன்சிரந்தைத் தடிந்த தலம்.
- ஞ. திருவிறகுடி - சலந்தரனைத் தலையறிந்த தலம்.
- சு. திருவழுஷா - யானையையுரித்த தலம்
- ஏ. திருக்குறுக்கை - மன்மதனையெரித்த தலம்.
- அ. திருக்கடலூர் - இயமனையுந்த த தலம்.

U. V. SWAMINATHA IYER LIBRARY

